

### ምምሰራት ሃገረ ትግራይን ብድህታቱን ፡

ካብ መጀመርታ ህወሓት ቻልሲ ኣብ ዝጀመሩሉ ከምዚ ሸሞም ዝሕብሮ ዘሎ ንምሉእ ነጻነት ትግራይ ኣንቂዶም እስትራተጂኦም ከም ዝሓንጸዱ የረጋግጾልና ። እዚ ናይ ህወሓት መርገጽ ግን ኣብ ህዝባዊ ግምባር ብፍላይ ብኢሳያስ ኣፈወርቂ ካብ ሸዑ ጀሚሩ ተቀባልነት ኣይነበርን ። ካብዚ ዝነቀለ ከኣ ኣብ እተፈላለዩ ጊዜ ክዋቁዑን ክዕረቁን ድሕሪ ምጽናሕ ኣብ ከባቢ 1986 ነቶም ናይ ውሽጢም ፍልልያት ከይተፈትሑ ናይ ሓባር ጸላኢኦም ዝኾነ ንደርግ ብሓባር ክሃርሙ ተሰማሚዑ ። በዚ ከኣ ኣብ 1991 ብናይ ሓባር ቻልሲ ሰርዓት ደርግ ተሳቢሩ ፣ ሲዒቡ ኤርትራ ከምቲ ህዝቢ ኤርትራ ነጻ ሃገር ከትህሉዎ ዝተቻለሶ ብዘይ ድልየት ኢሳያስ ኣፈወርቂ (ፈደረሰሸን ኮንፈደረሸንን እናበለ እንክሎ) ህወሓት ህዝቢ ኤርትራ ሕቡራት ሃገረት ኣብ ዝተረከቡሉ ብመሰሪሕ ረፈረንዱም ነጻነቱ ክእውጅ ኩሉ ዝከኣሎ ኣበርኪቱ እዩ ፣ ሓደ ስብ ግን ሕጉስ ዘይነበረ ኢሳያስ ኣፍወርቂ ነይሩ ። እዚ ከኣ ከምቲ ተጋዳላይ መሰፍን ሓጎስ ዝበሎ ኣብ ሜዳ እንክለዉ ዝሓሰዩ ዝነበረ ስለ ዘይኾነሉ ፣ ምክንያቱ እቲ ዝነበረ ዱልዱል ድልየት ህዝቢ ኤርትራ ንነጻነት ኢሳያስ ኣፈወርቂ ዶው ክብሎ ኣይክኣለን ፣ እዚ ከኣ መደባቱ ገዲፉ ማለት ዘይኾነ ጊዜን ኩነታትን ከጠዓዕም ጸኒሑን ኣሎን ።

ኢሳያስ ኣፈወርቂ ኣብቲ ባዕሉ ዝጀመሮ ኹናት ናይ 1998 -2000 ብመንግስቲ ኢትዮጵያ (ህወሓት ) ዝጎበሎሎ ምስ ተሳቦሪ ሕፍረቱ ተጎልቢቡ ናብ ኣልጀርስ ከይዱ 25 ኪሜ ዓቓብ ሰላም ሰራዊት ኣብ መሬት ኤርትራ ክሰፍር ዘፍቀደ ሓደ ውርደተኛ መራሕ ሃገር እዩ ። ስለዚ ኢሳያስ ኣፈወርቂ ክልተ ጊዜ ካብ ዝደልዮ መደባቱ ብህወሓት ክሰልጦ ስለ ዘይከኣለ ነዘን ዝሓለፈ 20 ዓመታት ወያኔ መጸኢ ክትወረኹም እያ እትብል ቻል ኣብ ዝኾነ ህዝባዊ መደረታቱ መጽረይት ኣፋኡ ኾይና ጸኒሐ ። ኣብ 2018 ከኣ Game Over እትብል ናይ ታሕጓሱ መደረ ገይሩ ኣላልዩና ነይሩ ። ኢሳያስ ኣፈወርቂ ድሕሪ እቲ ምስ ዓቢይ ኣሕመድ ዝገበሮ ናይ ሰላም ውዑል ኣዲስ ኣባባ ክይዱን እውን “ ህዝቢ ኤርትራን ህዝቢ ኢትዮጵያን ክልተ ህዝቢ እዩ ዝብል ዓሻ ዋራሕ እዩ” በለና ። ወሲኩ እውን ኣይከሰርናን ኣይጠፍኣናን ክብለና እንክሎ ፣ እቲ ዝሓልፎ ዝነበረ ካብ ህወሓት ዘይረከቦ ጎብለል ናይ ቀርኒ ኣፍሪቃ ምዃን ኣብ ኢዱ ዝጨበጦ ኾይኑ ተሰማሚዑ ነይሩን ኣሎን ። ስለዚ ኢሳያስ ኣፍወርቂ እዚ ምስ ዓቢይ ኣሕመድ ኾይኑ ኣንጻር ህዝቢ ትግራይ ዝገበሮ ዘሎ ወራር ናይ ኣጥፊእካ ምጥፋእ እንተ ዘይኾነ ካልእ ኣማራጺ ንኤርትራ ናብ ኢትዮጵያ ክሕውሳ ዘክእሎ መገዲ የሎን ። ብቀንዱ እውን ተሓኔ ክጥፍእ እምበር ነጻነት ኤርትራ ዓጂቡዎ ኣብ ሜዳ ኤርትራ ኣይተሰለፈን ። ሕጂ እውን ንሰራዊት ኤርትራ ኣብዚ ኹናት ትግራይ ኣዳኹሙ ፣ ብሰራዊት ኣምሓራ ክትክኦ ዝሰርሓሉ ዘሎ ጉዳይ እዩ ።

ኣብዚ ጊዜ እዚ ህዝቢ ትግራይ ፍጹም ብዘኮነ ጅግንነት ይዋግኡን ይሰዕሩን እኛ እንተ ሃለው ፣ ብከምዚ ዓይነት ኹናት ንዘዊሕ ክቅጽልዎ ኣይኾነን ። እቶም ጸላኢቶም ከኣ ነዚ ፈሊጦም ብሚልዮናት ድኻታት መንእሰያት ኤርትራን ኢትዮጵያ ኣኣኪቦም ይምጹእዎም ኣሎው ። ኣብ መወዳኦታ ከኣ እቲ ኹናት ኣብ ጠረጴዛ ዘተ ክፍታሕ ዝግበር ዘሎ ምንቅስቃሳት ናይ ብሓቂ

ከምዘይኮነ ህዝቢ ትግራይ ክፈልጥ ኣሎዎ። እቲ መደብ ብፍላይ ሕጂ ንህዝቢ ትግራይ ኣጥሚካን ኣጽሚእካን ኣዳኪምካን ኢዱ ከምዘህብ ምግባር እዩ ።

ሰለዚ መራሕቲ ህዝቢ ትግራይ ቦቲ ዘመዝገቡዎ ዘሎው ዓወታት ከይሰከሩ ፣ ዘሎዎም ኣይሉ ኣኻኪቦም ኣብ ዝሓጸረ ጊዜ መሬቱ ዝኾነ መረት ምዕራብ ትግራይ ተቆጻጸሩ ኣፍደገ ምስ ሱዳን ከረጋግጽ ኣሎዎ ። እዚ እውን መንግስቲ ሱዳን እንተ ተሓባቢሩ ፣ ምክንያቱ መንግስቲ ኣሚሪካ ጽግዒ ናይ ኢትዮጵያ ክወስድ ይርኤ ስለ ዘሎ፣ ብግብጺ ኣቢሉ ናብ ልዕሊ ሱዳን ተጽዕና ክገብር ተክእሎ ስለ ዘሎ ። እቲ ክልኣይ ክግበር ዘሎው ናይ ትግራይ መራሕትን ናይ መራከቢ ሚድያታቶምን ኣብ ልዕሊ ህዝቢ ኤርትራን መሬት ኤርትራ ዝምድርዎን ዝፍክርዎን ዘሎው ወስታት ኣጃሪጾም ብከመይ ንህዝቢ ኤርትራ ኣብ ጎኖም ከምዘሰልፍ ምግባር እዩ ። ምክንያቱ ወተሃደራት ኤርትራ ተገዲዶም እምበር ካብ ዶባቶም ኣለፎም ናብ መሬት ትግራይ ኣትዮም ክዋግኡ ድልየት የብሎምን ፣ እዚ ከኣ እንሰምዖን እንርእዮን ዘሎና ሓቂ እዩ ።

ሞዕራባውያን ይኹኑ ኣፍሪቓውያን መንግስታትን ናይ ፖሊሲ ሓንጻጽትን ፣ መንግስቲ ዓቢይ ኣህመድ ነዚ ዘሎ ኩነታት ብሓይሊ ክፈትሖ ካብ ምሕጋዙ ኣይክቅጠቡን እዮም ። ህዝቢ ትግራይ ይዋመ ይሙት ጉዳዮም ኣይኮነን።

ላብመሰረቱ ተሓታትነት እንተ ዘህሉ ነይሩ ንዚ ኣብ ኢትዮጵያ ተፈጠሩ ዘሎ ቁሉውላው እትሕተተሉ መንግስቲ ኣሚሪካ እዩ ። ምክንያቱ ቦቲ ያማማቶ ዝብሃል ዝነበረ ኣምባሳደራ ነዚ ዓቢይ ኣሕመድ ዓሊ ዝብሃል ካብ ዘዩላ ኣምጺኦም ቀዳማይ ሚኒስትር ገይሮም (ከምቲ ኣባይ ሰብሓት ዝበሉዎ) ካብኡ ኣለፎም ከኣ ናይ ናቤል ሸልማት ከምዘወሃብ ዝገበሩ ። ሕጂ እቲ ኩሉ ጀሚሮም ዝነበሩ እገዳታት ኣብ ልዕሊ ኢትዮጵያ ኣወንዚፎም ኣብ ልዕሊ ህዝቢ ትግራይ ዝተገብረን ዝግበር ዘሎ ግፍዕታት ከምዘይምልከቶም ገይሮም ፣ ምስ ዓቢይ ኣህመድን ኢሳያስን ኾይኖም ህዝቢ ትግራይ ከጥፍኡ ዝተዳለዉ ይመስሉ ።

ገለ ምንጭታት ከም ዝብልዎ እቶም ክልተ ቀዳሞት ኣምባሳደራት ኣሚሪካ ኣብ ቀርኒ ኣፍሪቓ ( Jeffrey Feltman & David Satterfield ) ብፍቓዶም ክሰናቡዩ ዝገበሮም መንግስቲ ኢትዮጵያ ብዘፈጸመቶ ዋሕሰት ክትክሰሰን እገዳ ክግብረላ ስለ ዝሓተቱ ብወገን ናይ ኣፍሪቓ ጉዳያት ሓላፊትን ናይ ባይደን ምምሕዳር ስለ ዘይተቀበሉዎ ምኳኑ ይንገር ። እዚ ሕጂ ተመዲቡ ዘሎ Mike Hammer ግን መርገጹ ኣንጻር ትግራይ ኮይኑ ደጋፍ ንመንግስቲ ኢትዮጵያ ምኳኑ ካብ መግልጺኡ ይፍለጥ ። እቶም ኤውሮጳውያን እውን ከምዚ ዝሰማዕ ዘሎ እንተኮነ ካብ ሓቅፊ ኣሚሪካ ወጻኢ ዝንቀሳቀሱ ኣይኾኑን ። ሰለዚ እንታይ እዩ ህዝቢ ትግራይ ክገብር ዘሎዎ ?

መርሕነት ትግራይ ከምቲ ጀሚሮም ዘሎዉ ፣ ካብቲ ሕሳብ ከነወራርድ ኢና ዝበሉዎ ዝነበሩ ኣታሓሳስባ ወጺኦም፣ ምስቲ ውጽዕ ዝኾነ ሓረሰታይ ብሔር ኣምሓራ ኣብ ምሕዘነት ገጹ ዝወሰድ እስትራተጂኪያዊ ዝምድና ምፍጣር ። ብተወሳኪ ካብቶም ዝተማረኹ ድልያት ዘሎዎም ካብ ብሔር ኣምሓራ ኣረዲእካን ኣዕጠቅካን ነዚ ተበላሽዩ ዘሎ ዝምድና ኣማሓይሽካ ህዝቢ ኣምሓራ

አንጻር ህዝቢ ትግራይ ከምዘይትሰኝ ምግባር ጥራሕ ዘይኾነ አንጻር ኣቢይ ኣሕመድ ከምዘዘምት ምግባር ።

ህዝቢ ትግራይ ክሰዓር የብሉን ዝብል ምሉእ እምነት ኣሎኒ ፡ ምክንያቱ ኢሳያስ ኣፈወርቂ ናይ ህዝቢ ኤርትራን ህዝቢ ትግራይ ጸላኢ እዩ ። ህዝቢ ኤርትራ ኣብ ጉዳይ ትግራይ ክንዲ ፍሬ ኣድሪ ትኸውን ጉዳይ የብሉን ። ሰራዊት ትግራይ ኤርትራ ክወርር ኣይመጸን ፣ ብአንጻሩ ኢሳያስ ኣፈወርቂ ንዕሽላት መንእሰያት ኤርትራ ብኣሸሓት ከም ዝሞቱ ከም ዝሰንክሉን ይገብር ኣሎ ። ባዕዳዊት ኢትዮጵያ ካብ መሬት ኤርትራ ድሕሪ 30 ሞትን ስቓይን ሲዒርና ዘፋኖናያ ፣ ሎሚ እንደገና ክንጽንበራ ብኣሸሓት ምህላቅና ንሕልና ዘሎዎ ሰብ ዝወሓጥ ኣይኾነን። ህግደፍ ኣብ ዘይምልከቶ ወራር ኣትዩ ስለ ዘሎ እዚ ተጅሚሩ ዘሎ ኹናት መኣዘኑ ቀይሩ ንጉጂለ ህግደፍ ካብ ሰልጣን ዘውርድ እውን ክኸውን ተሰፋ ይገብር ።

**ኣብ መወዳኢታ**

ህዝቢ ትግራይ ፍትሓዊ ኹናት ኣብ ምስልሳል ስለ ዘሎ ዓወት ይምነዮሉ። ምክንያቱ ተገዲዱ ዝኣተዎ ኹናት እዩ ። መጻኢ ህዝቢ ትግራይ ከኣ ብህዝቢ ትግራይ ይውሰን ምክንያቱ ዝሕሾን ዝሞዕሞን ዝፈልጥ ንሱ ህዝቢ ትግራይ ስለ ዝኾነ ። ኩሎም ህዝብታት ቀርኒ ኣፍሪቓ ድምጺም ንሰላምን ዕርቅን ክጠልቡ ኣሎዎም ።

**ክብርም ግሪካት**

9/29/22